

اردو تراجم قرآن پر ایک نظر مولانا محمد امانت اللہ اصلاحی کے افادات کی روشنی میں - ۳۳

(۱۱۵) ملک کا ترجمہ

عربی میں ملک کا مشہور معنی بادشاہت، اقتدار اور حکمرانی ہے، امام لغت جوہری کے الفاظ میں: الاسم المُلْك، والموقع مَمْلَكَة.

اردو میں ملک کا مشہور معنی دلیں اور سلطنت ہے، عربی کے لفظ ملک کا اردو میں بھی ملک ترجمہ کرنا مناسب معلوم نہیں ہوتا ہے، بلکہ بادشاہت، اقتدار اور حکمرانی جیسی تعبیر مناسب معلوم ہوتی ہے۔

قرآن مجید میں ملک کا لفظ متعدد مقامات پر آیا ہے، اور اکثر ویژت مقامات پر اس کا ترجمہ بادشاہی اور حکمرانی کیا گیا ہے، لیکن بعض مقامات پر بہت سارے مترجمین نے ملک کا ترجمہ ملک کیا ہے۔ مشہور و معروف استعمالات کا لحاظ کیا جائے تو ہر مقام پر ملک کا ترجمہ اقتدار، بادشاہی اور حکمرانی زیادہ مناسب ہے۔

ذیل میں ایسی کچھ آیتیں ذکر کی جاتی ہیں جیسا کہ بعض مترجمین نے ملک کا ترجمہ ملک کیا ہے:

(۱) قُلْ اللَّهُمَّ مَا لِكَ الْمُلْكُ تُؤْتُى الْمُلْكُ مَنْ تَشَاءُ وَتَنَزَّعُ الْمُلْكُ مِمَّنْ تَشَاءُ (آل عمران: ۲۶)

”کہہ یا اللہ مالک ملک کے، دیتا ہے تو ملک جس کو چاہے اور چھین لیتا ہے ملک جس سے چاہے۔“ (شاہ رفیع

(الدین)

”تو کہہ یا اللہ مالک سلطنت کے تو سلطنت دیوے جس کو چاہے اور چھین لیتا ہو ملک جس سے چاہے۔“ (شاہ

عبد القادر)

”آپ اللہ تعالیٰ سے یوں کہئے کہ اے اللہ مالک تمام ملک کے آپ مالک جس کو چاہیں دے دیتے ہیں اور جس سے چاہیں ملک لے لیتے ہیں۔“ (اشرف علی تھانوی)

”کہو خدا، ملک کے مالک، تو جسے چاہے، حکومت دے اور جس سے چاہے، چھین لے۔“ (سید مودودی)

”یوں عرض کر، اے اللہ ملک کے مالک، تو جسے چاہے سلطنت دے اور جس سے چاہے سلطنت چھین لے۔“ (احمد

*ڈین فیکٹری آف قرآن، الجامعہ الاسلامیہ، شانتا پرم، کیرلا، بھارت۔
mohiuddin.ghazi@gmail.com

”آپ کہہ دیجئے اے اللہ، اے تمام جہان کے مالک، تو جسے چاہے بادشاہی دے اور جس سے چاہے سلطنت چھین لے۔“ (محمد جوناگڑھی)

”کہو کہ اے خدا (اے) بادشاہی کے مالک تو جس کو چاہے بادشاہی سختے اور جس سے چاہے بادشاہی چھین لے۔“ (فتح محمد جalandھری)

”دعا کرو اے اللہ، بادشاہی کے مالک، تو ہی جس کو چاہے بادشاہی دے اور جس سے چاہے بادشاہی چھینے۔“ (امین احسن اصلاحی)

زیرنظر آیت میں تین بار ملک کا لفظ آیا ہے، بعض لوگوں نے پہلے لفظ کا ترجمہ ملک کیا ہے اور بعض نے تینوں کا ترجمہ ملک کیا ہے۔ آخری دونوں ترجیحے زیادہ مناسب ہیں، ان میں تینوں مقامات پر بادشاہی ترجمہ کیا گیا ہے۔

شیخ سعدی اور شاہ ولی اللہ نے بھی اپنے فارسی ترجموں میں تینوں جگہ بادشاہی ترجمہ کیا ہے۔

(۲) وَقَالَ لَهُمْ نَبِيُّهُمْ إِنَّ اللَّهَ قَدْ بَعَثَ لَكُمْ طَالُوتَ مَلِكًا، قَالُوا أَنَّى يُكُونُ لَهُ الْمُلْكُ عَلَيْنَا وَنَحْنُ أَحَقُّ بِالْمُلْكِ مِنْهُ وَلَمْ يُؤْتُ سَعَةً مِنَ الْمَالِ، قَالَ إِنَّ اللَّهَ اصْطَفَاهُ عَلَيْكُمْ وَزَادَهُ بَسْطَةً فِي الْعِلْمِ وَالْجِسْمِ، وَاللَّهُ يُؤْتُنِي مُلْكَهُ مَنْ يَشَاءُ۔ (البقرة: ۲۷)

”اور ان سے ان کے نبی نے فرمایا میشک اللہ نے طالوت کو تمہارا بادشاہ بنانا کہ بھیجا ہے بولے اسے ہم پر بادشاہی کیونکر ہو گی اور ہم اس سے زیادہ سلطنت کے مستحق ہیں اور اسے مال میں بھی وسعت نہیں دی گئی فرمایا اے اللہ نے تم پر چن لیا اور اسے علم اور جسم میں کشاوگی زیادہ دی اور اللہ اپنے ملک جسے چاہے دے۔“ (احمر رضاخان)

”اُن کے نبی نے ان سے کہا کہ اللہ نے طالوت کو تمہارے لیے بادشاہ مقرر کیا ہے یہ سن کروہ بولے: ”ہم پر بادشاہی بننے کا وہ کیسے حقدار ہو گیا؟ اُس کے مقابلے میں بادشاہی کے ہم زیادہ مستحق ہیں وہ تو کوئی بڑا مال دار آدمی نہیں ہے“ نبی نے جواب دیا: ”اللہ نے تمہارے مقابلے میں اسی کو منتخب کیا ہے اور اس کو دماغی و جسمانی دونوں قسم کی الہمتیں فراہمنی کے ساتھ عطا فرمائی ہیں اور اللہ کو اختیار ہے کہ اپنے ملک جسے چاہے دے۔“ (سید مودودی)

”اور انہیں ان کے نبی نے فرمایا کہ اللہ تعالیٰ نے طالوت کو تمہارا بادشاہ بنادیا ہے تو کہنے لگے بھلا اس کی ہم پر حکومت کیسے ہو سکتی ہے؟ اس سے تو بہت زیادہ حقدار بادشاہت کے ہم ہیں، اس کو تو مالی کشاوگی بھی نہیں دی گئی۔ نبی نے فرمایا سنو، اللہ تعالیٰ نے اسی کو تم پر برگزیدہ کیا ہے اور اسے علمی اور جسمانی برتری بھی عطا فرمائی ہے بات یہ ہے کہ اللہ جسے چاہے اپنے ملک دے۔“ (محمد جوناگڑھی)

”اور پیغمبر نے ان سے (یہ بھی) کہا کہ خدا نے تم پر طالوت کو بادشاہ مقرر فرمایا ہے۔ وہ بولے کہ اسے ہم پر بادشاہی کا حق کیونکر ہو سکتا ہے، بادشاہی کے مستحق تو ہم ہیں اور اس کے پاس تو بہت سی دولت بھی نہیں۔ پیغمبر نے کہا کہ خدا نے اس کو تم پر فضیلت دی ہے اور (بادشاہی کے لیے) منتخب فرمایا ہے اس نے اسے علم بھی بہت سا بخشنده ہے اور تن تو ش بھی

(بِرَاعْتَكَيَا هَيْ) اور خدا (کو اختیار ہے) جسے چاہے بادشاہی بخشنے۔ (فتح محمد جالندھری)

”اور ان کے نبی نے ان کو بتایا کہ بے شک اللہ نے تمہارے لیے طالوت کو امیر مقرر کر دیا ہے۔ وہ بو لے کے بھلا اس کی امارت ہمارے اوپر کیسے ہو سکتی ہے جب کہ اس سے زیادہ حق دار ہم اس امارت کے ہیں اور اسے تو مال کی وسعت بھی حاصل نہیں ہے؟ نبی نے کہا اللہ نے تمہاری سرداری کے لیے اسی کو چنا اور اس کو علم اور حرم دنوں میں کشادگی عطا فرمائی ہے، اللہ اپنی طرف سے جسے چاہے اقتدار بخشنے۔ (امین الحسن اصلاحی)

زیر نظر آیت میں بھی ملک کا لفظ تین بار آیا ہے، آخری دونوں ترجوں میں تینوں جگہ ملک کا ترجمہ بادشاہی کیا گیا ہے، اور یہی مناسب ترجمہ ہے۔ جبکہ زیادہ تر لوگوں نے تیسرا جگہ ملک کا ترجمہ ملک کیا ہے، ذیل کے کچھ اور ترجوں میں بھی یہی ترجمہ کیا گیا ہے۔

”اوَّلُ اللَّهُ دِيَّتَاهُ مَلْكٌ اپْنَاهُ جَسْ کوچا ہتا ہے۔“ (شاہ رفع الدین)

الله تعالیٰ اپنا ملک جس کوچاہیں دیں۔ (اشرف علی تھانوی)

شیخ سعدی اور شاہ ولی اللہ نے اپنے فارسی ترجوں میں تینوں جگہ بادشاہی ترجمہ کیا ہے۔

(۳) لَهُ الْمُلْكُ وَلَهُ الْحَمْدُ۔ (التغابن: ۱:)

”اسی کا ملک ہے اور اسی کی تعریف۔“ (احمد رضا خان)

”اسی کی سلطنت ہے اور وہی تعریف کے لائق ہے۔“ (اشرف علی تھانوی)

شیخ سعدی، شاہ ولی اللہ اور شاہ رفع الدین وغیرہ نے پادشاہی ترجمہ کیا ہے۔

(۴) ذَلِكُمُ اللَّهُ رَبُّكُمُ لَهُ الْمُلْكُ۔ (فاطر: ۱۳:)

”وہی تمہارا پروردگار ہے اسی کے اختیار میں سارا ملک ہے۔“ (جوادی)

”جس کی یہ شان ہے تمہارا پروردگار ہے اس کی سلطنت ہے۔“ (اشرف علی تھانوی)

شیخ سعدی، شاہ ولی اللہ، شاہ عبدالقدار اور شاہ رفع الدین وغیرہ نے پادشاہی ترجمہ کیا ہے۔

ذَلِكُمُ اللَّهُ رَبُّكُمُ لَهُ الْمُلْكُ۔ (الزمر: ۲:)

”وہی اللہ تمہارا پروردگار ہے اسی کے قبضہ میں ملک ہے۔“ (جوادی)

”یہ ہے اللہ تمہارا رب اسی کی سلطنت ہے۔“ (اشرف علی تھانوی)

شیخ سعدی، شاہ ولی اللہ اور شاہ رفع الدین وغیرہ نے پادشاہی ترجمہ کیا ہے۔

(۵) فَقَدْ آتَيْنَا آلَ إِبْرَاهِيمَ الْكِتَابَ وَالْحِكْمَةَ وَآتَيْنَاهُمْ مُلْكًا عَظِيمًا۔ (النساء: ۵۷:)

”پس تحقیق دی ہم نے اولاد برائیم کی کو کتاب اور حکمت اور دی ہم نے ان کو بادشاہی بڑی۔“ (شاہ رفع الدین)

”تو ہم نے تو اولاد برائیم کی اولاد کو کتاب اور حکمت عطا فرمائی اور انھیں بڑا ملک دیا۔“ (احمد رضا خان)

”تو انہیں معلوم ہو کہ ہم نے تو اولاد برائیم کی اولاد کو کتاب اور حکمت عطا کی اور ملک عظیم بخش دیا۔“ (سید مودودی)

اردو میں شاہ رفیع الدین نے ”بادشاہی بڑی“ اور فارسی میں شاہ ولی اللہ دہلوی اور شیخ سعدی نے ”بادشاہی بزرگ“ ترجمہ کیا ہے۔

(۲) وَإِذَا رَأَيْتَ ثُمَّ رَأَيْتَ عَيْمَانَ وَمُلْكًا كَبِيرًا۔ (الإنسان: ۲۰)

”اور جب دیکھے گا تو اس جگہ دیکھے گا تو نعمت اور بادشاہی بڑی۔“ (شاہ رفیع الدین)
وہاں جدھر بھی تم نگاہ ڈالو گے نعمتیں ہی نعمتیں اور ایک بڑی سلطنت کا سروسامان تمہیں نظر آئے گا۔ (سید مودودی)
”اور جہاں دیکھو گے وہیں عظیم نعمت اور عظیم بادشاہی دیکھو گے۔“ (امین حسن اصلاحی)
”اور وہاں جدھر بھی نظر ڈالو گے وہیں آرام و آسائش اور عظیم بادشاہی کے ساز و سامان دیکھو گے۔“ (امانت اللہ اصلاحی)

یہاں شیخ سعدی نے ”ملکے بزرگ“ اور شاہ ولی اللہ نے ”بادشاہی بزرگ“ ترجمہ کیا ہے۔

بعض مترجمین نے مختلف مقامات پر ملک کا ترجمہ سلطنت بھی کیا ہے، سلطنت کے لفظ میں وسعت ہے، اس لیے ملک کے لیے سلطنت کا ترجمہ بھی مناسب ہو سکتا ہے، اگر یہ بات واضح ہو رہی ہو کہ اس سے مراد ملک و مملکت نہیں بلکہ بادشاہی اور اقتدار ہے۔

مذکورہ بالا آئیوں کے انگریزی ترجیوں میں لفظ ملک کے لیے مندرجہ ذیل تعبیریں ملتی ہیں:

power, sovereignty, kingship

تحقیق طلب بات یہ ہے کہ کیا عربی کے لفظ ملک کا انگریزی ترجمہ Kingdom ہو سکتا ہے؟ بعض انگریزی تراجم قرآن میں ایسے کئی مقامات پر ملک کا ترجمہ Kingdom بھی کیا گیا ہے۔

روایت ہلال - قانونی و فقہی تجزیہ

از قلم: ڈاکٹر محمد مشتاق احمد

(ایسوی ایٹ پروفیسر، وصدر شعبہ قانون

بین الاقوامی اسلامی یونیورسٹی، اسلام آباد)

بیسی لفظ: مولانا ابو عمار زاہد الرشدی

رعايتی تیت: 200 روپے

ناشر: الشريعة كادمي گوجرانوالہ / کتاب محل لاہور

(مکتبہ امام اہل سنت پرستیاب ہے)